

## 2. 2015-ലെ കേരള ധനകാര്യ (2-ാം നമ്പർ) ബിൽ

*Sri T. N. Prathapan* : Sir, I move that:

“ The Kerala Finance (No.2) Bill, 2015 as reported by the Subject Committee be circulated for obtaining public opinion.”

ഈ ബില്ലിനെ സംബന്ധിച്ച് പറയുമ്പോൾ, കൂടുതൽ പണം ഉണ്ടാക്കാൻ വേണ്ടി നടത്തുന്ന ശ്രമങ്ങളിൽ ചില കാര്യങ്ങളിലുള്ള ആശങ്ക പങ്കുവയ്ക്കാതിരിക്കാൻ നിവൃത്തിയില്ല. നേരത്തെ ഇവിടെ ശ്രീ. പി. സി. വിഷ്ണുനാഥ് ഉൾപ്പെടെയുള്ള ആളുകൾ പറഞ്ഞ കാര്യം ഞാൻ ഒന്നുകൂടി ആവർത്തിക്കുന്നു. അതിൽ വളരെ പ്രധാനപ്പെട്ട ഒരു കാര്യം, 2008-ൽ കേരള നിയമസഭ ഐക്യകണ്ഠ്യന പാസ്സാക്കിയതാണ് നെൽവയൽ-തണ്ണീർത്തട സംരക്ഷണ നിയമം. ഈ നിയമം പാസ്സാക്കുന്നതിനുമുമ്പ് പരിവർത്തനം വരുത്തിയ ഭൂമികൾ പണം ഈടാക്കി റെഗുലറൈസ് ചെയ്യാൻ വേണ്ടിയുള്ള ശിപാർശ ഈ ബില്ലിലുണ്ട്. 200 കോടി രൂപയാണ് അതിൽനിന്നും ധനകാര്യ വകുപ്പ് പ്രതീക്ഷിക്കുന്നത്. നേരത്തെ ഇവിടെ ചൂണ്ടിക്കാണിച്ചതുപോലെ, ഡോ. ടി. എം. തോമസ് ഐസക് ധനകാര്യ വകുപ്പുമന്ത്രിയായിരുന്ന സന്ദർഭത്തിൽ അദ്ദേഹത്തിന്റെ രണ്ട് ബഡ്ജറ്റുകളിലും ഈ നിർദ്ദേശങ്ങളുണ്ടായിരുന്നു എന്നുള്ളത് ശരിയാണ്. ആ ജാല്യത കൊണ്ടായിരിക്കാം പ്രതിപക്ഷ നേതാവ് ഇന്ന് ഈ സഭയിൽ ആ കാര്യം ചൂണ്ടിക്കാണിച്ച് ഇറങ്ങിപ്പോയത്. അതല്ലാതെ ധനകാര്യ വകുപ്പുമന്ത്രിക്കെതിരെ നേരത്തെ പറഞ്ഞ കാര്യങ്ങളല്ല ഇന്ന് പറഞ്ഞത്. ഇടതുപക്ഷ ജനാധിപത്യമുന്നണി ഗവൺമെന്റിന്റെ കാലത്ത് അന്നത്തെ ധനകാര്യ വകുപ്പുമന്ത്രി അവതരിപ്പിച്ച രണ്ട് ബഡ്ജറ്റുകളിലും ഇതേ നിർദ്ദേശങ്ങൾ വെച്ച് പൊതുജനാവിലേയ്ക്ക് പണം കൊണ്ടുവരാൻ ശ്രമം നടത്തിയിട്ടുണ്ട്. ഇതൊക്കെയാണെങ്കിലും ധനകാര്യ ബില്ലിൽ ഈ ശിപാർശ ഉൾപ്പെടുത്തി പാസ്സാക്കിക്കഴിയുമ്പോൾ ഇത് ദുർവിനിയോഗം ചെയ്യാനുള്ള സാധ്യത വളരെ ഗൗരവമായി കാണേണ്ടതുണ്ട്. ഇതുസംബന്ധിച്ച് യു.ഡി.എഫ്.-ഉം കോൺഗ്രസ്സുമൊക്കെ പലതട്ടുകളിലായി ചർച്ച ചെയ്തിട്ടുള്ളതാണ്. 2008-ന് മുമ്പ് പരിവർത്തനം നടത്തിയ ഭൂമി നെൽവയലായാലും തണ്ണീർത്തടമായാലും അതിനെ സംബന്ധിച്ച് കൃത്യമായ ഒരു ഡാറ്റാ ബാങ്ക് ഉണ്ടാക്കാനാണ് നേരത്തെ തീരുമാനിച്ചത്. അത് എൽ.ഡി.എഫ്. ഗവൺമെന്റിന്റെ കാലത്ത് തീരുമാനിച്ചതാണ്. ഞാൻ മനസ്സിലാക്കുന്നത്, ബഹുമാനപ്പെട്ട ധനകാര്യ വകുപ്പുമന്ത്രി കെ. എം. മാണി സാർ കഴിഞ്ഞ പ്രാവശ്യത്തെ ബഡ്ജറ്റ് ചർച്ചയ്ക്ക് മറുപടി പറഞ്ഞപ്പോൾ, ഡാറ്റാ

ബാങ്ക് ഉണ്ടാക്കാൻവേണ്ടി 8 കോടി രൂപ അനുവദിച്ചു എന്നാണ്. 2008-ന് മുമ്പ് പരിവർത്തനം നടത്തിയത് കണ്ടുപിടിക്കാൻ ഇപ്പോൾ നമുക്ക് പ്രയാസമില്ല. ഐ.എസ്.ആർ.ഒ.യുടെ സാറ്റലൈറ്റ് പിക്ചേപ്പ് ഉണ്ട്. എന്നാൽ 2008-ന് മുൻപ് നികത്തിയതാണെന്ന് അവകാശപ്പെട്ടുകൊണ്ട് ഒരാൾ വില്ലേജ് ഓഫീസറുടെ അടുത്തുപോയി ഒരു സർട്ടിഫിക്കറ്റും വാങ്ങി കളക്ടറുടെ അടുത്തുപോയാൽ അത് അംഗീകരിച്ചുകൊടുക്കും. ഇങ്ങനെ ഏറ്റവും കൂടുതൽ ദുർവിനിയോഗം ചെയ്തുകൊണ്ടിരിക്കുന്നതാണ് നിലവിലുള്ള നെൽവയൽ-തണ്ണീർത്തട സംരക്ഷണനിയമം. കേരളത്തിലെ നെൽവയലുകളുടെ വിസ്തൃതി ഓരോവർഷം കഴിയുന്തോറും കുറഞ്ഞുവരികയാണ്. ഭക്ഷ്യസ്വയംപര്യാപ്തതയ്ക്കുവേണ്ടി ശ്രമിക്കുന്ന സംസ്ഥാനമാണ് കേരളം. അരിയായാലും പച്ചക്കറിയായാലും അന്യസംസ്ഥാനങ്ങളെ ആശ്രയിച്ച് കഴിയുന്ന കേരളത്തിന്റെ ഏറ്റവും വലിയ അസര് എന്നുപറയുന്നത് ഭൂമിയാണ്. കേരളത്തിലേയ്ക്ക് ആകർഷിക്കപ്പെടുന്ന ചില റിയൽ എസ്റ്റേറ്റുകാർ ഭൂമി വാങ്ങി വില്പനതിലൂടെ കോടിക്കണക്കിന് രൂപയാണുണ്ടാക്കുന്നത്. മലയാളികൾ മാത്രമല്ല ഡി.എൽ.എഫ്.-നെപ്പോലെയുള്ള നിരവധി വൻകിട കമ്പനികളും അന്താരാഷ്ട്ര കോർപ്പറേറ്റ് സ്ഥാപനങ്ങളുമടക്കമുള്ളവർ കേരളത്തിലെ ഭൂമിയെ കണ്ണുവച്ച് വരുന്നവരാണെന്നുള്ളകാര്യം നമുക്കെല്ലാമറിയാം. അതുകൊണ്ടുതന്നെ, ബില്ലിൽ കൊണ്ടുവന്നിരിക്കുന്ന ഈ നിർദ്ദേശം ദുർവിനിയോഗം ചെയ്യാനിയുള്ളതായതിനാൽ യാതൊരു കാരണവശാലും അനുവദിക്കാൻ പാടില്ല. 2008-ലെ ആക്ട് നിലവിൽ വരുന്നതിനുമുമ്പ് പരിവർത്തനപ്പെടുത്തിയിട്ടുള്ള സ്ഥലങ്ങൾ ഡാറ്റാബാങ്കിൽ ഉൾപ്പെട്ടിട്ടുണ്ടെങ്കിൽ അത് തരംമാറ്റം ചെയ്യാൻ വ്യവസ്ഥ ചെയ്യുന്നത് വേണമെങ്കിൽ നമുക്ക് മനസ്സിലാക്കാം. എന്നാൽ ഈ വ്യവസ്ഥ ദുരുപയോഗപ്പെടുത്താൻ സാധ്യതയുള്ളതിനാൽ 2008-ന് മുമ്പുള്ള ഭൂമിയുടെ കൃത്യമായ അവസ്ഥ പരിശോധിക്കാൻ ഐ.എസ്.ആർ.ഒ.-യുടെ പക്കൽനിന്നും ഭൂമിയുടെ ഘടന സംബന്ധിച്ച വിവരങ്ങൾ സർക്കാർ നിർബന്ധമായും ശേഖരിക്കണം. ഡാറ്റാ ബാങ്ക് തയ്യാറാക്കാതെ ഇത് നടപ്പിലാക്കാൻവേണ്ടി ശ്രമിച്ചാൽ 2008-നുശേഷം നികത്തിയ സ്ഥലങ്ങൾ പലതും സാധൂകരിക്കപ്പെടും. പലരും നെൽവയലുകൾ നികത്തി അവിടെ കോൺക്രീറ്റ് കെട്ടിടങ്ങളുണ്ടാക്കി മറിച്ചുവിൽക്കുന്ന നിലപാട് തുടർന്നുകൊണ്ടിരിക്കുകയാണ്. ഇപ്പോഴും കാലഭേദമില്ലാതെ നെൽവയലുകൾ തുർത്തുകൊണ്ടിരിക്കുകയാണ്. അവർക്കെല്ലാവർക്കും ഈ പഴുത് ഉപയോഗിക്കാൻ ഇടയുണ്ടാകും. ഇത് കറ്റമറ്റ രീതിയിലാക്കണമെങ്കിൽ സത്യത്തിൽ സാറ്റലൈറ്റ് മാപ്പ്/ഡാറ്റാ ബാങ്ക് തന്നെയാണ് വേണ്ടത്. ഡാറ്റാ ബാങ്ക് പൂർത്തിയാക്കാതെയോ

സാറ്റലൈറ്റ് മാപ്പുവഴിയോ ഇത് പരിശോധിക്കാതെ യാതൊരു കാരണവശാലും റെഗുലറൈസ് ചെയ്യുകൊടുക്കാൻ പാടില്ല. അങ്ങനെ ചെയ്താൽ വലിയ അപകടമാണ് എന്നുള്ള കാര്യം ഈ സന്ദർഭത്തിൽ പ്രത്യേകം പറയാൻ ആഗ്രഹിക്കുകയാണ്. ഇതൊടൊപ്പംതന്നെ, 2008-ന് ശേഷം നികത്തിയിട്ടുള്ള സ്ഥലങ്ങൾ നിർബന്ധമായും സർക്കാർ ഏറ്റെടുക്കണം. റവന്യൂവകുപ്പിന്റെ നേതൃത്വത്തിൽ സംസ്ഥാനത്ത് ഭൂമിയില്ലാത്തവർക്ക് ഭൂമി കൊടുക്കാൻവേണ്ടിയുള്ള ശ്രമം നടക്കുകയാണ്. 2008-നുശേഷം നികത്തിയ സ്ഥലങ്ങൾ വില്ലേജ് ഓഫീസർമാരെയും കളക്ടറേറ്റിലെ ഉദ്യോഗസ്ഥരെയും രാഷ്ട്രീയക്കാരെയുമെല്ലാം സ്വാധീനിച്ചു റെഗുലറൈസ് ചെയ്യാൻ ആളുകൾ ശ്രമിക്കും. വലിയ തട്ടിപ്പും അഴിമതിയും സ്വജനപക്ഷപാതവും നടക്കാനിടയുള്ള അപകടകരമായ സാഹചര്യമുണ്ടാകും. അതുകൊണ്ട് 2008-നു ശേഷം പരിവർത്തനം വരുത്തിയ ഭൂമി നിർബന്ധമായും റവന്യൂവകുപ്പും സർക്കാരും ഏറ്റെടുത്ത് ഭൂരഹിതർക്ക് കൊടുക്കാൻ തയ്യാറാവണം. ഈ നിയമം നടപ്പിലാക്കുമ്പോൾ നിലവിലുള്ള ബില്ലിൽ മാറ്റം വരാതെ എങ്ങനെ ഇംപ്ലിമെന്റ് ചെയ്യാൻ സാധിക്കും? ബഹുമാനപ്പെട്ട റവന്യൂ വകുപ്പുമന്ത്രി ഇക്കാര്യത്തിൽ മറുപടി പറയണം. നെൽവയൽ-തണ്ണീർത്തട സംരക്ഷണ നിയമത്തിൽ ഭേദഗതി വരുത്താതെ എങ്ങനെയാണ് ധനകാര്യ ബില്ലിലൂടെ ഇത് നടപ്പിലാക്കുന്നത്? നിയമസഭ പാസ്സാക്കിയ ഒരു നിയമം നിലനിൽക്കുമ്പോൾ എങ്ങനെയാണ് ധനകാര്യ ബില്ലിലൂടെ കൊണ്ടുവന്ന് ഇത് റെഗുലറൈസ് ചെയ്യുന്നത്? ഇത് വലിയ നിയമക്കുരുക്കിലേയ്ക്ക് പോകും. സ്വാഭാവികമായും ഹൈക്കോടതിയിലും സുപ്രീം കോടതിയിലും കേസ് വരും. ഇക്കാര്യത്തിൽ വലിയ അപകടം നമ്മുടെ മുന്നിലുണ്ട്. അത് സംസ്ഥാന ഗവൺമെന്റ് കാണാതെ പോകരുതെന്ന് അഭ്യർത്ഥിക്കുകയാണ്.

വാദി ഇന്ത്യൻ ദേശീയതയുടെ അടയാളമാണ്. നമ്മുടെ രാഷ്ട്രപിതാവ് കൈ കൊണ്ട് നൂറ്റുണ്ടാക്കിയ വാദി, ബ്രിട്ടീഷുകാർക്കെതിരെ സമരം ചെയ്യാൻ നമ്മെ പ്രേരിപ്പിച്ച ഏറ്റവും വലിയ സമരായുധമാണ്. നേരത്തെ ഇവിടെ ശ്രീ. സി. പി. മുഹമ്മദും ശ്രീ. പി. സി. വിഷ്ണുനാഥും ചൂണ്ടിക്കാണിച്ചതുപോലെ ഇന്ത്യ ഭരിക്കുന്ന ബി.ജെ.പി.-യുടെ സംഘ്വപരിവാർ ശക്തികൾ വാദിയെ തള്ളിപ്പറയുകയാണ്. മാത്രമല്ല, മഹാത്മാഗാന്ധിയുടെ ഘാതകനായ നാഥുറാം വിനായക് ഗോഡ്സെയെ ദൈവമാക്കി പ്രഖ്യാപിക്കുകയും ആരാധനാലയം പണിയുകയും ചെയ്യുകയാണ്. ബഹുമാനപ്പെട്ട മാണി സാർ വാദിയാണ് ധരിക്കുന്നതെന്നാണ് എന്റെ വിശ്വാസം. അദ്ദേഹം കേരള കോൺഗ്രസ് ആണെങ്കിലും അദ്ദേഹത്തിന്റെ രക്തം കോൺഗ്രസിന്റേതാണെന്നുതന്നെയാണ് ഞങ്ങളുടെയെല്ലാം വിശ്വാസം. മഹാത്മാഗാന്ധിയുടെ

പ്രത്യയശാസ്ത്രത്തെ മുറുകെപ്പിടിച്ചുകൊണ്ടുള്ളതാണ് മാണി സാറിന്റെ അദ്ധ്യാനവർഗ്ഗ സിദ്ധാന്തമെന്ന കർഷക സിദ്ധാന്തം. അങ്ങ് ഖാദിക്ക് നികുതി ഏർപ്പെടുത്തിയാൽ ഗാന്ധിനിന്ദ കാണിക്കുന്ന ആളാണ് അങ്ങേന്ന് വ്യാഖ്യാനിക്കാനിടയുണ്ടാകും അതിനിടവരുത്തരുത്. അതുകൊണ്ട് ഖാദിക്ക് ഏർപ്പെടുത്താൻ തീരുമാനിച്ച നികുതി നിർബന്ധമായും ഒഴിവാക്കണം.

വൈദ്യുതിയുടെ കാര്യത്തിൽ കേരളത്തിൽ അത്തരം നടന്നുകൊണ്ടിരിക്കുകയാണ്. ബഹുമാനപ്പെട്ട വൈദ്യുതി വകുപ്പുമന്ത്രി ശ്രീ. ആര്യാടൻ മുഹമ്മദിന്റെ നേതൃത്വത്തിൽ കേരളത്തിൽ സമ്പൂർണ്ണ വൈദ്യുതീകരണം പൂർത്തിയാക്കുന്നതിന്റെ അവസാന ഘട്ടത്തിലാണ്. ഈ ഗവൺമെന്റ് അഞ്ച് വർഷം പൂർത്തിയാകുന്നതിനുമുമ്പ് ഗ്രാമ-നഗര വ്യത്യാസമില്ലാതെ എല്ലാവർക്കും വൈദ്യുതി ലഭിക്കാൻ പോകുകയാണ്. ദരിദ്രരായ രണ്ടായിരത്തോളം പേർക്കുമാത്രമാണ് ഇനി വൈദ്യുതി ലഭിക്കാനുള്ളത്. ബാക്കിയുള്ളവർക്കെല്ലാം വൈദ്യുതി ലഭിച്ചിട്ടുണ്ട്. ഈ രണ്ടായിരം പേർക്കുവേണ്ടിയാണോ 100 രൂപ വിലയുള്ള മുദ്രപ്പത്രത്തിന് 500 രൂപയായി ഉയർത്തുന്നത് ? 500 രൂപയായി വർദ്ധിപ്പിക്കുമ്പോൾ ഇത്രയും ആളുകളിൽനിന്ന് മാണി സാറിന് ലഭിക്കാൻ പോകുന്നത് വളരെ തൃപ്തമായ തുകയാണ്. ധനകാര്യ വകുപ്പിലെ ഏതെങ്കിലും ഉദ്യോഗസ്ഥർ മാണി സാറിനെ തെറ്റിദ്ധരിപ്പിച്ചിട്ടുണ്ടെങ്കിൽ അത് തിരുത്തണം. അതുകൊണ്ട് പാവപ്പെട്ട ഈ ആളുകളിൽനിന്നും 500 രൂപവീതം വാങ്ങി ഈ ഗവൺമെന്റിന് ക്ഷീണമുണ്ടാക്കരുത്. ബഹുമാനപ്പെട്ട മാണി സാർ കർഷകരുടെ ആളല്ലേ? അങ്ങ് മറുപടി പറയുമ്പോൾ ഇപ്പോഴുള്ള 100 രൂപതന്നെ ഒഴിവാക്കുമെന്ന് വിശ്വസിക്കുകയാണ്.

ഭൂമിക്ക് വൻനികുതി ഏർപ്പെടുത്തിയിരിക്കുന്നതിൽ ജനങ്ങൾക്കും കൃഷിക്കാർക്കും വലിയ അമർഷമുണ്ട്. ഏത് പൊളിറ്റിക്കൽ ഫോറത്തിലും വലിയ വിമർശന വിധേയമാകുന്നതാണ് ഭൂമിക്ക് ഏർപ്പെടുത്തുന്ന നികുതി. ഭൂമിക്ക് കൂടുതൽ നികുതി ഏർപ്പെടുത്തുന്നത് എന്തിനാണ് ? ഈ സന്ദർഭം മാണി സാറിന് പൂർണ്ണമായും ബോധ്യമുണ്ടാകും. അതുകൊണ്ട് ഭൂമിക്ക് അധിക നികുതി ഏർപ്പെടുത്തുന്നതുകൂടി നിർബന്ധമായും ഒഴിവാക്കണമെന്ന് അഭ്യർത്ഥിക്കുകയാണ്.

ശ്രീ. സി. പി. മുഹമ്മദ് : സർ, ആ 100 രൂപ പിരിച്ചാൽ മാണി സാറിന് എന്താണ് ലഭിക്കാൻ പോകുന്നത് ? 100 രൂപ ഒഴിവാക്കിക്കൊടുത്താൽ മാണി സാർ ചരിത്രത്തിൽ ഇടംനേടും.

LIBRARY ARCHIVES Kerala Legislative Assembly

ശ്രീ. ടി. എൻ. പ്രതാപൻ : സർ, ബഹുമാനപ്പെട്ട കെ. എം. മാണി ചരിത്രത്തിൽ ഇടംനേടാൻ സാധ്യതയുണ്ട്. ഖാദിയുടെ നികുതി ഇപ്പോൾ മറുപടി പറയുമ്പോൾ അദ്ദേഹം പിൻവലിക്കും. വൈദ്യുതിക്കവേണ്ടിയുള്ള മുദ്രപ്പത്രത്തിന്റെ വില 100 രൂപയെന്നുള്ളത് 500 രൂപയാക്കിയെങ്കിലും ഇത് രണ്ടും ഒഴിവാക്കുമെന്ന് ഞാൻ വിശ്വസിക്കുന്നു.

സ്വർണ്ണത്തിന്റെ വാറ്റ് നികുതി യാതൊരു കാരണവശാലും കുറയ്ക്കരുത്. നേരത്തെ ഇവിടെ ശ്രീ. പി. സി. വിഷ്ണുനാഥ് പറഞ്ഞതുപോലെ, സിനിമാ താരങ്ങൾ വിമാനത്തിൽ വന്ന് ജല്ലറികൾ ഉദ്ഘാടനം ചെയ്യുന്നു. ലാഭമില്ലാതെ ആരെങ്കിലും അങ്ങനെ ചെയ്യുമോ? കോടിക്കണക്കിന് രൂപ ചലച്ചിത്രതാരങ്ങൾക്ക് പ്രതിഫലം നൽകി പരസ്യങ്ങൾ ചെയ്താണ് വൻകിട വ്യാപാരികൾ സ്വർണ്ണ വ്യാപാരം നടത്തുന്നത്. നമ്മുടെ സംസ്ഥാനത്ത് ഇപ്പോൾ ചെറിയ സ്വർണ്ണ കച്ചവടക്കാരില്ല. സ്വർണ്ണവ്യാപാരികൾ വലിയ കോർപ്പറേറ്റുകളായി മാറി. അതുകൊണ്ട് യാതൊരു കാരണവശാലും സ്വർണ്ണ വ്യാപാരികൾക്ക് ഇപ്പോൾ ഏർപ്പെടുത്തിയിരിക്കുന്ന വാറ്റ് നികുതി ഒരു ശതമാനംപോലും കുറയ്ക്കാൻ പാടില്ല. അത് കുറച്ചാൽ ആളുകൾ കെ. എം. മാണി സാറിനെ ആവശ്യമില്ലാതെ ഇനിയും ദുർവ്യാഖ്യാനം ചെയ്യും. പ്രതിപക്ഷത്തിന് ഒരു വടി കൊടുക്കരുത്. മാണി സാർ ഈ നല്ല യൗവ്വനകാലത്ത് ആവശ്യമില്ലാതെ പഴികേൾക്കാൻ നിൽക്കരുത്; യൗവ്വനകാലമെന്ന് ഞാൻ ഉദ്ദേശിച്ചത് മാണി സാറിന് മനസ്സിലായിട്ടുണ്ട്.

ശ്രീ. അബ്ദുറഹിമാൻ രണ്ടത്താണി : സർ, കോമ്പൗണ്ടിംഗ് നിയമപ്രകാരം വാറ്റ് നികുതി അടയ്ക്കുന്നവർക്ക് അതാത് വർഷങ്ങളിൽ അടയ്ക്കുന്ന നികുതിയുടെ ഒരു നിശ്ചിത ശതമാനം അടുത്തവർഷം അധികമായി അടയ്ക്കണം. പലപ്പോഴും ഉപഭോക്താക്കളിൽനിന്നും ഈ ടാക്സ് കൃത്യമായി ഗവൺമെന്റിലേയ്ക്ക് ലഭിക്കാത്ത അവസ്ഥ വരുന്നുണ്ട്. കോമ്പൗണ്ടിംഗ് സിസ്റ്റം വിറ്റുവരവുമായി ലിങ്ക് ചെയ്യുമ്പോൾ സത്യസന്ധരായ വ്യാപാരികളാണ് ഇതിലൂടെ പ്രയാസത്തിലാകുന്നത്. ഈ വിറ്റുവരവ് പരിശോധിക്കാൻ സർക്കാർ വകുപ്പിന്റെ ഓൺലൈൻ സംവിധാനവുമായി ബില്ലിംഗ് സിസ്റ്റം ലിങ്ക് ചെയ്യുന്നതായ സംവിധാനമൊരുക്കണം. എങ്കിൽ മാത്രമേ ഇത് പരിഹരിക്കാൻ സാധിക്കൂ എന്നാണ് ഇവിടെ സൂചിപ്പിച്ചത്. ഇതിനെക്കുറിച്ച് മെമ്പറുടെ അഭിപ്രായമെന്താണ്?

LIBRARY ARCHIVES Kerala Legislative Assembly

ശ്രീ. റ്റി. എൻ. പ്രതാപൻ : സർ, സ്വർണ്ണത്തിന് ഇപ്പോൾ ഏർപ്പെടുത്തിയ വാറ്റ് ഒരു ശതമാനംപോലും കുറയ്ക്കുകയാണ് ഞാൻ പറയുന്നത്. ഒരു കാര്യം ബഹുമാനപ്പെട്ട അബ്ദുറഹിമാൻ രണ്ടത്താണി ഉൾപ്പെടെയുള്ളവർ കേൾക്കാൻ പറയുകയാണ്, ഒരുപാട് നാളായി നികുതി കുറയ്ക്കാൻവേണ്ടി പലരും വട്ടമിട്ട് നടക്കുകയാണ്. അങ്ങനെ ശ്രമിക്കുന്ന ആളുകളുടെ വലയിൽ മാണി സാർ വീഴാൻ പാടില്ല. സർക്കാർ വജനാവിലേയ്ക്ക് വരേണ്ട പണം വരട്ടെ.

ശ്രീ. ബെന്നി ബെഹനാൻ : സർ, അങ്ങനെ പെട്ടെന്നൊന്നും മാണി സാർ വലയിൽ വീഴില്ല.

ശ്രീ. റ്റി. എൻ. പ്രതാപൻ : സർ, അങ്ങനെ പെട്ടെന്ന് വലയിൽ വീഴാൻ പറ്റിയ ആളല്ല മാണി സാർ എന്നുള്ളകാര്യം അനുഭവത്തോടുകൂടിയാണ് ശ്രീ. ബെന്നി ബെഹനാൻ ബോധ്യമുള്ളതല്ലേ. പിന്നെയങ്ങോ വട്ടമിട്ട് പറക്കുന്ന സ്വർണ്ണ വ്യാപാരികളുടെ വലയിൽ വീഴുന്നത്? ശ്രീ. അബ്ദുറഹിമാൻ രണ്ടത്താണി അങ്ങനെ മാണി സാറിനെ വലയിൽ വീഴാൻ നോക്കേണ്ട. എന്തായാലും സ്വർണ്ണത്തിന് നികുതി കുറയ്ക്കാതെ മുൻപുള്ളതുപോലെതന്നെ നിലനിർത്തണം.

2008-ലെ നെൽവയൽ-തണ്ണീർത്തട സംരക്ഷണ നിയമത്തിൽ മാറ്റം വരുത്തി, 2008-ന് മുമ്പ് പരിവർത്തനം ചെയ്തവർക്ക് റെഗുലറൈസ് ചെയ്തുകൊടുക്കുന്നതിന് ഇടതുപക്ഷ ജനാധിപത്യമുന്നണിയുടെ ഭരണകാലത്ത് കൊണ്ടുവന്ന നിർദ്ദേശം മാണിസാറും കൊണ്ടുവരുന്നതിനെ തത്പത്തിൽ അംഗീകരിക്കുന്നതോടൊപ്പം ഇതിന്റെ അപകടംകൂടി നമ്മൾ കാണേണ്ടതുണ്ട്. ബഹുമാനപ്പെട്ട റവന്യൂ വകുപ്പുമന്ത്രി കൂടി സഭയിലുണ്ട്. വളരെ വലിയ അപകടം പതിയിരിപ്പുണ്ട്. 2008-ന് ശേഷം തുർക്കപ്പെട്ട വളരെയേറെ ഭൂമിയുണ്ട്, ഇപ്പോഴും തുർത്തുകൊണ്ടിരിക്കുന്നുമുണ്ട്. ഈ ധനകാര്യ ബിൽ പാസ്സാക്കി കഴിഞ്ഞാൽ നാളെയും നികത്തും. എന്നിട്ട് ഇത് 2008-ന് മുമ്പ് തുർത്താണെന്ന് പറഞ്ഞ് വില്ലേജ് ഓഫീസറിൽനിന്നും ഒരു അഫീഡവിറ്റ് വാങ്ങുകയും ചെയ്യും. നമ്മുടെ നാട്ടിലെ സർക്കാർ ഉദ്യോഗസ്ഥരിൽ മഹാഭൂരിപക്ഷത്തിന്റെയും സ്ഥിതി അറിഞ്ഞുകൂടെ? വില്ലേജ് ഓഫീസറുടെ പക്കൽ നിന്നും സർട്ടിഫിക്കറ്റ് വാങ്ങി കളക്ടറേറ്റിൽ കൊണ്ടുപോയി അംഗീകാരം വാങ്ങും.

ശ്രീ. അബ്ദുറഹിമാൻ രണ്ടത്താണി : സർ, പാവപ്പെട്ട ആളുകൾക്ക് വീടുവയ്ക്കാൻ സാധിക്കുന്നില്ല. ധനാഡ്യാരായ ആളുകൾ തിരുവനന്തപുരത്ത് വന്ന് ഉന്നതരെ കണ്ട് ഏക്കർ കണക്കിന് ഭൂമിയാണ് നികുതിയെടുത്തിരിക്കുന്നത്. പാവപ്പെട്ടവന് വീട് വയ്ക്കാൻ ഭൂമി നികത്തുന്നതിന് അനുമതിയില്ല. അതിനെക്കുറിച്ചുള്ള അങ്ങയുടെ അഭിപ്രായമെന്തെന്ന് അറിയിക്കാമോ?

LIBRARY ARCHIVES Kerala Legislative Assembly

**ശ്രീ. റ്റി. എൻ. പ്രതാപൻ :** സർ, ശ്രീ. അബ്ദുറഹിമാൻ രണ്ടത്താണി പറഞ്ഞ അഭിപ്രായംതന്നെയാണ് എനിക്കുള്ളത്. സമ്പത്തും സ്വാധീനവുമുള്ള ആളുകൾ ആരോടും ചോദിക്കാതെ പാടം നികത്തുകയാണ്. അതൊന്നും ഒരു വില്ലേജ് ഓഫീസറോ, തഹസീൽദാരോ, കളക്ടറോ, ആർ.ഡി.ഒ. യോ കാണുകയില്ല. അവർ വയലുകൾ നികത്തി അവിടെ പത്തും ഇരുപതും വർഷം പ്രായമുള്ള തെങ്ങുകളും കവുങ്ങുകളും കലച്ചുനിൽക്കുന്ന വാഴകളുമൊക്കെ കൊണ്ടുവന്ന് വച്ചശേഷം 2008-ന് മുമ്പ് പരിവർത്തനം വരുത്തിയതാണെന്ന് പറയും. പാവപ്പെട്ട ആളുകൾക്ക് വീട് വയ്ക്കാൻ വേണ്ടി മൂന്നുസെന്റോ അഞ്ച് സെന്റോ വയൽ നികത്താൻ അനുവദിക്കുന്നതും ഇതുപോലുള്ള ആളുകൾക്ക് അവസരം കൊടുക്കുന്നതും തമ്മിൽ വ്യത്യാസമുണ്ട്. ഈ നിയമം ദുർവിനിയോഗം ചെയ്യുന്നതിനും അവിഹിതമായ ഇടപെടൽ നടത്തുന്നതിനും വളരെയേറെ സാധ്യതയുണ്ട്.

അതോടൊപ്പംതന്നെ നിയമസഭ ഐക്യകണ്ഠേന പാസ്സാക്കിയ നിലവിലുള്ള നെൽവയൽ-തണ്ണീർത്തട സംരക്ഷണ നിയമത്തിൽ മാറ്റം വരുത്താതെ എങ്ങനെയാണ് ധനകാര്യ ബില്ലിലൂടെ ഈ നിയമം ഇംപ്ലിമെന്റ് ചെയ്യാൻ സാധിക്കുകയെന്ന് എനിക്കറിയില്ല. ബഹുമാനപ്പെട്ട കെ. എം. മാണി വലിയ അഭിഭാഷകൻ കൂടിയായതുകൊണ്ട് ഒരുപക്ഷേ നിയമോപദേശം വാങ്ങിയിട്ടുണ്ടാകാം എന്നാൽ ഇതിൽ അപകടം പതിയിരിപ്പുണ്ട്, സൂക്ഷിക്കണം. ശ്രീ. അബ്ദുറഹിമാൻ രണ്ടത്താണി പറഞ്ഞതുപോലെ പാവപ്പെട്ട ആളുകൾക്ക് വീട് വയ്ക്കുന്ന കാര്യമല്ല വൻകിട ആളുകൾ അവിഹിതമായ ആനുകൂല്യവും സൗകര്യങ്ങളും പറ്റുകയാണ്. അതിനെതിരെ ജാഗ്രത ഉണ്ടാകണം. ബഹുമാനപ്പെട്ട റവന്യൂവും കയറും വകുപ്പുമന്ത്രിയോട് ഒരു അഭ്യർത്ഥന കൂടിയുണ്ട്, 2008-ന് ശേഷം പരിവർത്തനം വരുത്തിയ ഭൂമി ഗവൺമെന്റ് ഏറ്റെടുത്ത് 'ഭൂഹിത കേരളം' പദ്ധതിയിൽ ഉൾപ്പെടുത്തണം. ഇത്രയും പറഞ്ഞുകൊണ്ട് ഞാൻ എന്റെ ഭേദഗതി അവതരിപ്പിക്കുന്നു.

**ശ്രീ. എ. പി. അബ്ദുള്ളക്കുട്ടി :** സർ, "സബ്ജക്ട് കമ്മിറ്റി റിപ്പോർട്ട് ചെയ്ത പ്രകാരമുള്ള 2015-ലെ കേരള ധനകാര്യ (2-ാം നമ്പർ) ബിൽ വീണ്ടും അതേ സബ്ജക്ട് കമ്മിറ്റിയുടെ പരിഗണനയ്ക്ക് അയയ്ക്കണമെന്ന ഭേദഗതി ഞാൻ അവതരിപ്പിക്കുന്നു."

ഈ നിയമം കൊണ്ട് 2008-ലെ കേരള നെൽവയൽ-തണ്ണീർത്തട സംരക്ഷണ ആക്റ്റിൽ ഭേദഗതി വരുത്തുന്നതോടുകൂടി ഇരുനൂറ് കോടി രൂപയിലധികം വരുമാനം ഗവൺമെന്റിന് ലഭിക്കും. മാത്രമല്ല ലക്ഷക്കണക്കിന് ആളുകളുടെ ഭൂമിക്ക് അംഗീകാരം കിട്ടുകയും ചെയ്യും. സത്യത്തിൽ, സർക്കാരിന് വരുമാനം ലഭിക്കുന്ന

കാര്യം മാത്രമല്ല, വീട് വച്ചാൽ അംഗീകാരം കിട്ടുന്നില്ല. ഇലക്ട്രിസിറ്റി കണക്ഷൻ കിട്ടുന്നില്ല. തുടങ്ങിയ ബുദ്ധിമുട്ടുകൾ അനുഭവിക്കുന്ന നമ്മുടെ നാട്ടിലെ ഒരുപാട് പാവങ്ങൾക്ക് ആശ്വാസം കിട്ടുന്ന ഒരു വലിയ ഭേദഗതി കൂടിയാണിത്. ഞാൻ ഇതിനെ സർവ്വാത്മനാ പിന്തുണയ്ക്കുകയാണ്.

ഒരു നിർദ്ദേശംകൂടി മുന്നോട്ട് വയ്ക്കാനുണ്ട്. അതായത്, ഹരിയാനയിലും കർണ്ണാടകയിലും തമിഴ്നാട്ടിലുമെല്ലാം അഗ്രിക്കൾച്ചറൽ ലാന്റ് കൊമേഴ്സ്യൽ ലാന്റായി കൺവെർഷൻ നടത്തുന്നതിനുള്ള നിയമമുണ്ട്. ബഹുമാനപ്പെട്ട മാണി സാർ അത് പരിശോധിക്കേണ്ടതാണ്. കാരണം, നമ്മുടെ സംസ്ഥാനം വലിയ സാമ്പത്തിക പ്രതിസന്ധി നേരിടുകയാണ്. വർഷങ്ങളായി കൃഷി ചെയ്യാതെ വെറുതെ കിടക്കുന്ന ഒരുപാട് സ്ഥലങ്ങൾ നമുക്കുണ്ട്. അത് മറ്റൊന്നും ചെയ്യാൻ കഴിയാതെ കൃഷി ഭൂമി എന്ന നിലയിൽ കിടക്കുകയാണ്. അത്തരം പ്രശ്നം എല്ലാ സംസ്ഥാനങ്ങളിലുമുണ്ട്. ഒരുപക്ഷേ നമ്മുടെ സംസ്ഥാനത്തേക്കാൾ കൂടുതൽ കൃഷി ചെയ്യുന്ന ഹരിയാനയിൽ, കഴിഞ്ഞ കോൺഗ്രസ് ഗവൺമെന്റിന്റെ കാലത്ത് ലാന്റ് കൺവെർഷൻ നിയമം കൊണ്ടുവന്നതിന്റെ ഫലമായി, കൃഷിഭൂമി കൊമേഴ്സ്യൽ ലാന്റായി കൺവെർഷൻ നടത്തിയതുവഴി കൃഷിയിടത്തിൽനിന്നും വരുമാനം ലഭിക്കാതിരുന്ന പാവപ്പെട്ട കൃഷിക്കാർക്ക് വലിയ വരുമാനം കിട്ടുന്ന സാഹചര്യം ഉണ്ടായിരിക്കുകയാണ്. ഈ വിധത്തിൽ വരുമാനം കണ്ടെത്തുന്നതിനെക്കുറിച്ച് നമ്മളും ആലോചിക്കേണ്ടതുണ്ടെന്നാണ് എനിക്ക് പറയാനുള്ളത്. വ്യവസായങ്ങളോ, കൃഷിയോ, വികസനമോ വന്നിട്ടില്ല കേരളത്തിലെ കൃഷിഭൂമി നഷ്ടമായത്. കേരളത്തിൽ ഏറ്റവും കൂടുതൽ നടന്നിട്ടുള്ളത് വീട് കൃഷിയാണ്. ഇവിടെ ഒരു കോടി പത്തുലക്ഷത്തോളം വീടുകളുണ്ട്. എല്ലാവർക്കും കിണറും മതിലും ഉണ്ട്. കേരളത്തിൽ ഒരു ഏക്കറിൽ ശരാശരി അമ്പത് വീടുകളാണുള്ളത്. എന്നാൽ വികസിത രാജ്യങ്ങളിൽ ഒരു ഏക്കറിൽ അഞ്ഞൂറ് ആളുകൾ താമസിക്കുന്നു. ശ്രീ. സാം പിത്രോദ (Sam Pitroda) പറഞ്ഞതുപോലെ, കേരളം ആകാശത്തിലേയ്ക്ക് വളരേണ്ടതിനെക്കുറിച്ച് ആലോചന നടത്തേണ്ടതിനുപകരം ശ്രീ. റ്റി. എൻ. പ്രതാപനെപ്പോലുള്ളവർ നമ്മുടെ കൃഷിഭൂമി നഷ്ടപ്പെട്ടതിനെപ്പറ്റി വിലപിക്കുന്നതുകൊണ്ട് കാര്യമില്ല. പ്രായോഗികമായിട്ടുള്ള വികസന കാഴ്ചപ്പാടുകളിലേയ്ക്ക് നമ്മൾ മാറിവരേണ്ടതുണ്ടെന്നാണ് എനിക്ക് പറയാനുള്ളത്. കേരളത്തിന്റെ ഭൂമി പ്രായോഗികമായി കൈകാര്യം ചെയ്യണമെന്നാണ് ഞാൻ പറയുന്നത്. ഈ ഗവൺമെന്റിന്റെ ആദ്യകാലത്ത് ഭൂനികുതിയും കെട്ടിട നികുതിയും കൂട്ടണമെന്ന് പ്രസംഗിച്ച ഒരാളാണ് ഞാൻ. ബഹുമാനപ്പെട്ട മാണി സാർ അത്

LIBRARY ARCHIVES Kerala Legislative Assembly

അംഗീകരിച്ചു. പക്ഷേ ഭൂനികുതി വല്ലാതെ കൂട്ടിയെന്നാണ് ശ്രീ. ടി. എൻ. പ്രതാപൻ ഉൾപ്പെടെയുള്ള ആളുകൾ പ്രസംഗിച്ചത്. പ്രതിപക്ഷം പറഞ്ഞത് നൂറുശതമാനം കൂട്ടിയെന്നാണ്. ഏറ്റവും പോഷ് ആയിട്ടുള്ള പള്ളിക്കന്ന് പഞ്ചായത്തിലാണ് ഞാൻ താമസിക്കുന്നത്. എന്റെ പത്തുസെന്റ് ഭൂമിക്ക് ഈ വർഷം നികുതി അടയ്ക്കാൻ ഞാൻ പോയി. ഭൂനികുതി നൂറ് ശതമാനം വർദ്ധിപ്പിച്ചതുകൊണ്ട് പത്തു രൂപ എന്നത് ഇരുപതു രൂപയായിരിക്കുന്നു. ശ്രീ. റ്റി. എൻ. പ്രതാപനെ പോലുള്ള ആളുകൾ ഭൂനികുതി വർദ്ധിപ്പിച്ചതിനെതിരായി പറയുമ്പോൾ യഥാർത്ഥത്തിലുള്ള നികുതി എത്രയാണെന്ന് മനസ്സിലാക്കണം. പത്തുരൂപയാണ് ഇരുപതു രൂപയാക്കിയിരിക്കുന്നത്. ഒരുവർഷം മൊബൈൽ ഫോൺ ചാർജ്ജിനത്തിൽ ബി.എസ്.എൻ. എൽ.-ന് മാത്രം 600 കോടി രൂപ ലഭിക്കുന്ന സംസ്ഥാനമാണ് കേരളം. കേരളത്തിൽ ആർഭാടങ്ങൾക്കും അനാവശ്യ ചെലവുകൾക്കുമായി ഒരുപാട് പണം ചെലവഴിക്കുന്നുണ്ട്. പക്ഷേ, ഭൂനികുതിയും കെട്ടിട നികുതിയും വർദ്ധിപ്പിക്കുമ്പോൾ അത് അധികമാണെന്ന് പറയുന്നത് വസ്തുതകൾ പഠിക്കാതെയാണെന്നാണ് എനിക്ക് പറയാനുള്ളത്. അതുകൊണ്ട് ഈ ഭേദഗതിയെ ഞാൻ പിന്തുണയ്ക്കുകയാണ്.

ഈ ധനകാര്യ ബില്ലുമായി ബന്ധപ്പെട്ട് രണ്ടുമൂന്നു നിർദ്ദേശങ്ങൾ ഞാൻ മാണിസാറിന്റെ ശ്രദ്ധയിൽപ്പെടുത്തുകയാണ്. എല്ലാ സംസ്ഥാനങ്ങളിലും വാണിജ്യ, വ്യവസായ സ്ഥാപനങ്ങളിൽ നിന്നാണ് ഏറ്റവും കൂടുതൽ വരുമാനം ലഭിക്കുന്നത്. ഇവിടത്തെ വ്യാപാരികളുടെ വാറ്റ് രജിസ്ട്രേഷനുള്ള ടേൺ ഓവർ പരിധി പത്തുലക്ഷം രൂപയാണ്. ഇന്ത്യയിലെ മറ്റെല്ലാ സംസ്ഥാനങ്ങളിലും ആ പരിധി അഞ്ചു ലക്ഷം രൂപയാണ്. എന്തുകൊണ്ട് ഇവിടെയും അഞ്ചു ലക്ഷം രൂപയാക്കി കുറച്ചുകൂടാ; എന്തിനാണ് ഇവിടെ പത്ത് ലക്ഷം രൂപ? ഏറ്റവും വലിയ ഉപഭോക്തൃ സംസ്ഥാനമാണ് കേരളം. നമ്മുടെ സംസ്ഥാനത്ത് പതിനെട്ടു ലക്ഷത്തോളം വ്യാപാരികൾ ഉണ്ട്. പത്തുലക്ഷം വ്യാപാരികൾ ഉണ്ടെന്ന് വ്യാപാരി-വ്യവസായി ഏകോപന സമിതി പ്രസിഡന്റ് ശ്രീ. ടി. എ. നസറുദ്ദീൻ തന്നെ പറയുന്നുണ്ട്. അതിൽ മൂന്നുകാൽ ലക്ഷത്തോളം ആളുകൾക്കുമാത്രമേ വാറ്റ് രജിസ്ട്രേഷനുള്ളൂ. വാറ്റ് രജിസ്ട്രേഷനിൽനിന്നും ഇരുപത്തിയയ്യായിരം കോടിരൂപ ഇപ്പോൾ സംസ്ഥാനത്തിന് കിട്ടുന്നുണ്ട്. വാറ്റ് രജിസ്ട്രേഷനുള്ള ടേണോവർ പരിധി അഞ്ചു ലക്ഷം രൂപയാക്കി ചുരുക്കാൻ സാധിക്കുകയാണെങ്കിൽ നമ്മുടെ വരുമാനം വൻതോതിൽ വർദ്ധിക്കും. കൂടുതൽ ആളുകളെ നികുതിയുടെ പരിധിയിലേയ്ക്ക് കൊണ്ടുവരാൻ നമുക്ക് സാധിക്കണം.

ശ്രീ. കെ. എം. മാണി ഇപ്രാവശ്യത്തെ ബഡ്ജറ്റിൽ ആട്ടയ്ക്കും മൈദയ്ക്കും നാലുശതമാനം നികുതി പ്രഖ്യാപിച്ചു. പ്രതിപക്ഷത്തിന്റെ ബഹളം കാരണം മാണി സാർ അത് പിൻവലിച്ചു. ബേക്കറി ഉൽപ്പന്നങ്ങൾ ഉണ്ടാക്കാനാണ് മൈദ ഉപയോഗിക്കുന്നത്. മൈദയുടെ ടാക്സ് പിൻവലിച്ചുകൊണ്ട് കേരളത്തിൽ ഈ സാധങ്ങളുടെ വില കുറഞ്ഞിട്ടുണ്ടോ? സത്യത്തിൽ, ഗവൺമെന്റിന് നികുതിയും കിട്ടുന്നില്ല സാധാരണക്കാരന് വിലക്കുറവിന്റെ ആശ്വാസവും കിട്ടുന്നില്ല. നികുതി വരുമാനം വർദ്ധിപ്പിക്കാതെ കേരളത്തിന് മുന്നോട്ടുപോകാൻ സാധിക്കുകയില്ല. അതുപോലെതന്നെ സ്വർണ്ണത്തിന്റെ നികുതിയുമായി ബന്ധപ്പെട്ട് ശ്രീ. റ്റി. എൻ. പ്രതാപൻ പറഞ്ഞതിനോട് ഞാൻ യോജിക്കുകയാണ്. കേരളത്തിൽ കൃത്യമായി നികുതി കിട്ടുന്ന രണ്ട് മേഖലകളാണ് എക്സൈസ് വകുപ്പും മോട്ടോർ ട്രാൻസ്പോർട്ട് വകുപ്പും. എക്സൈസ് വകുപ്പിൽ നിന്നും 30 ശതമാനത്തോളം നികുതി ലഭിക്കുന്നുണ്ട്. അതിനുകാരണം അവിടെ എക്സൈസ് ഗാർഡുകളുണ്ട്. മോട്ടോർ ട്രാൻസ്പോർട്ട് വകുപ്പിൽനിന്നും കൃത്യമായി നികുതി ലഭിക്കുന്നുണ്ട്. അവിടെ ട്രാഫിക് പോലീസുണ്ട്. സ്വർണ്ണമേഖലയിൽനിന്ന് നികുതി ലഭിക്കണമെങ്കിൽ ഒരു ഗോൾഡ് പോലീസ് കൂടി വേണമെന്നാണ് എനിക്ക് പറയാനുള്ളത്. സ്വർണ്ണക്കടകളിൽ ശക്തമായ പരിശോധന നടത്താൻ ഈ പോലീസിന് കഴിയണം. സ്വർണ്ണം വാങ്ങി പുറത്തുവരുന്ന ആളിനെ റോഡിൽ വച്ച് പരിശോധിക്കുന്നതിനുള്ള അധികാരമുണ്ടായാൽ, ഇത്തരത്തിലുള്ള പത്ത് കേസ് പിടിച്ചാൽ കേരളത്തിൽ ഇപ്പോൾ നികുതി ഇനത്തിൽ 350 കോടി രൂപയാണ് കിട്ടുന്നതെങ്കിൽ, സ്വർണ്ണമേഖലയിൽ നിന്നുമാത്രം ഒരു ലക്ഷം കോടി രൂപ വരുമാനമുണ്ടാക്കാൻ സാധിക്കും. അതിനുള്ള ധൈര്യം മാണിസാർ കാണിക്കണം. അത് പാവങ്ങളെ സഹായിക്കുന്നുണ്ട്. കാരണ്യ ബെനവലന്റ് സ്കീമിലൂടെ ഒരു ലക്ഷത്തോളമുള്ള സഹായിച്ചു. 750 കോടി രൂപയുടെ സഹായം കിട്ടിയത് വലിയ കാരണ്യപ്രവർത്തനമാണ്. പാവങ്ങളെ നമ്മൾ സഹായിക്കുന്നുണ്ട്. പക്ഷേ വരുമാനമുള്ള ഇടത്തരക്കാരിൽനിന്നും കൂടുതൽ വരുമാനം തിരിച്ചുപിടിക്കാൻ സാധിക്കണം.

മാണിസാറിനെ നിരന്തരം ബഹിഷ്കരിക്കുന്ന അപവാദപ്രചരണങ്ങൾ നടത്തുന്ന പ്രതിപക്ഷം ഇപ്പോൾ ഒളിച്ചോടുകയാണ്. അരുവിക്കര തെരഞ്ഞെടുപ്പ് കഴിഞ്ഞപ്പോൾ കേരളത്തിലെ സി.പി.ഐ (എം) ന്റെ ഏറ്റവും ശക്തനായ ജില്ലാ സെക്രട്ടറി ശ്രീ. ഇ. പി. ജയരാജൻ ലോംഗ് ലീവിൽ പോയി. ഞാൻ പറയുന്നു പഞ്ചായത്ത് തെരഞ്ഞെടുപ്പ് കഴിഞ്ഞാൽ സഖാവ് എം. വി. ജയരാജൻ ലീവിൽ

LIBRARY ARCHIVES Kerala Legislative Assembly

പോകും, നിയമസഭാ തിരഞ്ഞെടുപ്പ് കഴിഞ്ഞാൽ സാക്ഷാൽ പിണറായി വിജയൻ ലോങ്ങ് ലീവിൽ പോകേണ്ടിവരും. ആ വിധത്തിലുള്ള രാഷ്ട്രീയ ധ്രുവീകരണമാണ് കേരളത്തിൽ സംഭവിച്ചുകൊണ്ടിരിക്കുന്നത്. ഈ ധ്രുവീകരണത്തിന് കാരണമെന്താണ് ? ഇതിന് കാരണം യു.ഡി.എഫ്-ന്റെ സത്യസന്ധമായ ജനപക്ഷ ധർമ്മികമായ രാഷ്ട്രീയമാണ്. പണ്ട് രാഷ്ട്രീയ ധർമ്മികതയുടെയും സത്യസന്ധതയുടെയും പ്രതീകമായ ഇ.എം.എസും പാവങ്ങളുടെ പടത്തലവനെന്ന് വിശേഷിപ്പിക്കുന്ന എ.കെ.ജി.യും അപ്പുറത്തുണ്ടായിരുന്നു. ഇന്ന് അവരൊന്നുമില്ല. എന്നാൽ ഇപ്പുറത്തെ പക്ഷത്തിൽ, സത്യസന്ധതയുടെയും ധർമ്മികതയുടേയും പ്രതീകമെന്ന് പൊതുസമൂഹം വിശേഷിപ്പിക്കുന്ന ശ്രീ. വി. എം. സുധീരൻ നമ്മുടെ കൂടെയുണ്ട്. ഇന്ന് പാവങ്ങളുടെ പടത്തലവനെന്ന് വിശേഷിപ്പിക്കപ്പെടുന്നത് സാക്ഷാൽ മുഖ്യമന്ത്രിയെയാണ്. അദ്ദേഹത്തിന്റെ ജനസമ്പർക്ക പരിപാടിയിലൂടെ അത് തെളിയിച്ചിട്ടുണ്ട്. പോലീസിന് സ്വതന്ത്രവും നിഷ്പക്ഷവുമായ അധികാരം നൽകി ശ്രീ. രമേശ് ചെന്നിത്തലയും മാതൃകകൾ സൃഷ്ടിച്ചുകൊണ്ടിരിക്കുകയാണ്. ആ വിധത്തിൽ കേരളത്തിലെ രാഷ്ട്രീയത്തിൽ സംഭവിച്ചുകൊണ്ടിരിക്കുന്ന രാഷ്ട്രീയ അടിയൊഴുക്കിന്റെ അടിസ്ഥാന കാരണമെന്ന് പറയുന്നത് ഈ ത്രിമൂർത്തികളും മാണിസാറും കഞ്ഞാലിക്കുട്ടി സാഹിബും ഉൾപ്പെടെയുള്ള നേതാക്കളുടെ സത്യസന്ധവും ആത്മാർത്ഥവുമായ പ്രവർത്തനങ്ങളാണ്. ആ പ്രവർത്തനങ്ങളുടെ മുന്നേറ്റമാണ് സംഭവിച്ചുകൊണ്ടിരിക്കുന്നത് എന്നുമാത്രം പറഞ്ഞുകൊണ്ട് എന്റെ ഭേദഗതി അവതരിപ്പിക്കുന്നു.

ധനകാര്യവും നിയമവും ഭവനനിർമ്മാണവും വകുപ്പുമന്ത്രി (ശ്രീ. കെ. എം. മാണി): സർ, വളരെ നല്ല നിർദ്ദേശങ്ങളാണ് ഭരണകക്ഷി ബഞ്ചുകളിൽനിന്നും വന്നിട്ടുള്ളത്. നിർഭാഗ്യവശാൽ പ്രതിപക്ഷത്തിന് നിർദ്ദേശങ്ങളൊന്നും വയ്ക്കാൻ കഴിഞ്ഞിട്ടില്ല. ഇറങ്ങിപ്പോകുക എന്ന സമരമാർഗ്ഗമല്ലാതെ എന്തെങ്കിലും സൃഷ്ടിപരമായ നിർദ്ദേശങ്ങൾ നിയമസഭയിൽ വയ്ക്കുവാനോ അതിൽ അവരുടെ കോൺട്രിബ്യൂഷൻ നൽകുവാനോ കഴിയാത്ത പ്രതിപക്ഷമാണ് എന്നുള്ളതിൽ എനിക്ക് ദുഃഖമുണ്ട്. അതിലേയ്ക്ക് പോകുന്നില്ല.

ഇവിടെ വൈദ്യുതി കണക്ഷൻ എഗ്രിമെന്റ് വയ്ക്കുന്നതിന് 500 രൂപ എന്നത് കൂടിപ്പോയി അത് കുറയ്ക്കണമെന്നാണ് ഒരു നിർദ്ദേശം. എന്റെ അടുത്തിരിക്കുന്ന ബഹുമാനപ്പെട്ട ഊർജ്ജ വകുപ്പുമന്ത്രിയുടെയും മറ്റെല്ലാപേരുടേയും അഭിപ്രായം ഒരു രൂപയും ഈടാക്കരുതെന്നാണ്. അതിനെ ഞാൻ മാനിക്കുന്നു. അതുകൊണ്ട് 500 രൂപ എന്നുള്ളത് പകുതി പിൻവലിച്ച് 250 രൂപയാക്കി കുറയ്ക്കുന്നു.

LIBRARY ARCHIVES Kerala Legislative Assembly

സ്വർണ്ണത്തെ സംബന്ധിച്ച് കഴിഞ്ഞ ബഡ്ജറ്റിൽ സബ്ജക്ട് കമ്മിറ്റി പഠിച്ച് നിർദ്ദേശിച്ച കോമ്പൗണ്ടിംഗ് ഫോർമുലയാണ് ഇപ്പോൾ ഉപയോഗിച്ചുകൊണ്ടിരിക്കുന്നത്. ഈ ബില്ലിൽ ഇത് ഓപ്പൺ ചെയ്തിട്ടില്ല. ഇവിടെ ഉന്നയിച്ച കാര്യങ്ങൾ തീർച്ചയായും പരിശോധിക്കാം. വരുമാനം കൂടുമെങ്കിൽ നികുതിഘടന പരീക്ഷണാർത്ഥം ടേൺ-ഓവർ ബെയ്സിസിലാക്കുന്ന കാര്യത്തെക്കുറിച്ച് ആലോചിക്കാം. നികുതി വരുമാനം കൂടുമെന്നാണ് എല്ലാവരും പറയുന്നത്. കൂടുമെന്നുണ്ടെങ്കിൽ പരീക്ഷണാർത്ഥം ആറ് മാസത്തേയ്ക്കോ ഒരു വർഷത്തേയ്ക്കോ ടേൺ-ഓവർ ബെയ്സിസിലാക്കുന്ന കാര്യം ഗവൺമെന്റ് ആലോചിക്കാം. അത് എത്രവേണം, എങ്ങനെയാണ് എന്നുള്ളത് സംബന്ധിച്ച് പിന്നീട് ആലോചിക്കാവുന്നതാണ്.

ഖാദിയിന്മേലുള്ള ഒരുശതമാനം നികുതി ഒഴിവാക്കുന്നു. നെൽവയൽ നികത്തുന്നത് റെഗുലറൈസ് ചെയ്യുന്ന കാര്യത്തിൽ ശ്രീ. റ്റി. എൻ. പ്രതാപൻ ചില ആശങ്കകൾ പുറപ്പെടുവിക്കുകയുണ്ടായി. 2008-ന് മുമ്പ് നികത്തിയ വയലുകൾ റെഗുലറൈസ് ചെയ്യുന്നതുമായി ബന്ധപ്പെട്ട് ഡോ. തോമസ് ഐസകിന്റെ കാലഘട്ടത്തിൽത്തന്നെ പ്രൊപ്പോസലുള്ളതാണ്. 2008-ലെ കേരള നെൽവയൽ-തണ്ണീർത്തട സംരക്ഷണ ആക്ട് ഭേദഗതി ചെയ്യുന്നതിന് വേണ്ടിയാണ് 2015-ലെ കേരള ധനകാര്യ (2-ാം നമ്പർ) ബിൽ കൊണ്ടുവരുന്നത്. 500 രൂപ ബില്ലിലുണ്ടായിരുന്നത് 200 രൂപയാക്കി വൈദ്യുതി കണക്ഷൻ കൊടുക്കേണ്ടതായ കരാറിന് സ്റ്റാമ്പ് ആക്ടിലെ 9-ാം വകുപ്പനുസരിച്ച് സർക്കാരിന് വേണമെങ്കിൽ എക്സംപ്ഷൻ കൊടുക്കാം. അതിൽ മാറ്റം വരുത്തേണ്ട കാര്യമില്ല.

**ശ്രീ. വി. ഡി. സതീശൻ:** സർ, 2008-ലെ കേരള നെൽവയൽ-തണ്ണീർത്തട സംരക്ഷണ നിയമത്തിൽ 2008-ന് മുമ്പ് വയൽ നികത്തിയിരിക്കുന്ന ആളുകളിൽ നിന്നും ഫെയർവാല്യൂവിന്റെ 25 ശതമാനം വാങ്ങി റെഗുലറൈസ് ചെയ്യുകയാണ്. ആ നിയമത്തിൽ തന്നെ ഭേദഗതി വരുത്തേണ്ട? ഫിനാൻസ് ബില്ലിൽ ഒരു ടാക്സ് നിർദ്ദേശമായി കൊണ്ടുവന്നുകഴിഞ്ഞാൽ അത് നിയമപരമായി പ്രാബല്യമുണ്ടാകുമോ ; യഥാർത്ഥ നിയമം നെൽവയൽ-തണ്ണീർത്തട സംരക്ഷണ നിയമമല്ലേ ; ആ നിയമത്തിൽക്കൂടി ഭേദഗതി വരുത്തേണ്ട ?

**ശ്രീ. കെ. എം. മാണി :** ഫിനാൻസ് ബില്ലിൽ ഏത് നിയമവും ഭേദഗതി ചെയ്യാം; 'The Provisional Collection of Revenue Bill, 1984' അനുസരിച്ച് ഏത് നിയമവും ഫിനാൻസ് ബില്ലിൽക്കൂടി ഭേദഗതി ചെയ്യാം. മുമ്പ് അങ്ങനെയായിരുന്നില്ല അവസ്ഥ. മുമ്പ് ധനകാര്യ വകുപ്പുമന്ത്രി പ്രസംഗിച്ചാലും

LIBRARY ARCHIVES Kerala Legislative Assembly

വിശേഷമില്ല. ഓരോ വകുപ്പും അവരുടെ ഭേദഗതികൾ കൊണ്ടുവന്ന് നിയമസഭയിൽ പാസ്സാക്കണം. ഇപ്പോൾ അങ്ങനെയല്ല. ശ്രീ. ആര്യാടൻ മുഹമ്മദ് കൂടുതൽ സമ്മർദ്ദം ചെലുത്തുന്നതിനാൽ, ഫൈനലായി വൈദ്യുതി കണക്ഷൻ എഗ്രിമെന്റ് വയ്ക്കുന്നതിന് 500 രൂപയിൽ നിന്നും 200 രൂപയായി കുറവ് ചെയ്യുന്നു.

മി. സ്പീക്കർ : മാണിസാർ, ഇവിടെ ബില്ലിൽ ഇല്ലാത്തതും ആരും മുഖ് ചെയ്തിട്ടില്ലാത്തതുമായ ഭേദഗതികൾ അവതരിപ്പിക്കുമ്പോൾ അങ്ങയുടെ ഒഫീഷ്യൽ ഭേദഗതിയായി മുഖ് ചെയ്യാവുന്നതാണ്.

ശ്രീ. പി. ബി. അബൂൾ റസാക്, അങ്ങയുടെ 1 (എ) നമ്പർ ഭേദഗതി പ്രസ്സ് ചെയ്യുന്നുണ്ടോ ?

ശ്രീ. പി. ബി. അബൂൾ റസാക് : സർ, ഞാൻ പ്രസ്സ് ചെയ്യുന്നില്ല.

മി. സ്പീക്കർ : ശ്രീ. പി. ബി. അബൂൾ റസാക് അവതരിപ്പിച്ച ഭേദഗതി സഭയുടെ അനുമതിയോടെ പിൻവലിച്ചിരിക്കുന്നു.

ശ്രീ. പി. സി. വിഷ്ണുനാഥ്, അങ്ങയുടെ 2(ബി) നമ്പർ ഭേദഗതി പ്രസ്സ് ചെയ്യുന്നുണ്ടോ?

ശ്രീ. പി. സി. വിഷ്ണുനാഥ് : സർ, ഞാൻ പ്രസ്സ് ചെയ്യുന്നില്ല.

മി. സ്പീക്കർ : ശ്രീ. പി. സി. വിഷ്ണുനാഥ് അവതരിപ്പിച്ച ഭേദഗതി സഭയുടെ അനുമതിയോടെ പിൻവലിച്ചിരിക്കുന്നു.

മി. സ്പീക്കർ : ശ്രീ. ടി. എൻ. പ്രതാപൻ, അങ്ങയുടെ 1(എ) നമ്പർ ഭേദഗതി പ്രസ്സ് ചെയ്യുന്നുണ്ടോ ?

ശ്രീ. ടി. എൻ. പ്രതാപൻ : സർ, ഞാൻ പ്രസ്സ് ചെയ്യുന്നില്ല.

മി. സ്പീക്കർ : ശ്രീ. ടി.എൻ. പ്രതാപൻ അവതരിപ്പിച്ച ഭേദഗതി സഭയുടെ അനുമതിയോടെ പിൻവലിച്ചിരിക്കുന്നു.

ശ്രീ. എ. പി. അബൂള്ളക്കുട്ടി, അങ്ങയുടെ 2 (ബി) നമ്പർ ഭേദഗതി പ്രസ്സ് ചെയ്യുന്നുണ്ടോ ?

ശ്രീ. എ. പി. അബൂള്ളക്കുട്ടി : സർ, ഞാൻ പ്രസ്സ് ചെയ്യുന്നില്ല.

മി. സ്പീക്കർ : ശ്രീ. എ. പി. അബൂള്ളക്കുട്ടി അവതരിപ്പിച്ച ഭേദഗതി സഭയുടെ അനുമതിയോടെ പിൻവലിച്ചിരിക്കുന്നു.

സബ്ജക്ട് കമ്മിറ്റി റിപ്പോർട്ട് ചെയ്ത പ്രകാരമുള്ള 2015-ലെ കേരള ധനകാര്യ ബില്ലും, 2015-ലെ കേരള ധനകാര്യ (2-ാം നമ്പർ) ബില്ലും പരിഗണനയ്ക്കെടുക്കണമെന്ന പ്രമേയത്തെ.....

അനുകൂലിക്കുന്നവർ.....

പ്രതികൂലിക്കുന്നവർ.....

പ്രമേയം സഭ അംഗീകരിച്ചിരിക്കുന്നു.

ബില്ലുകൾ പരിഗണനയ്ക്കെടുക്കുന്നു.

**2 മുതൽ 9 വരെയുള്ള വകുപ്പുകൾ**

(ഭേദഗതിയില്ല)

മി. സീക്കർ : 2 മുതൽ 9 വരെയുള്ള വകുപ്പുകൾ ബില്ലിന്റെ ഭാഗമാക്കണമെന്ന പ്രശ്നത്തെ

അനുകൂലിക്കുന്നവർ.....

പ്രതികൂലിക്കുന്നവർ.....

2 മുതൽ 9 വരെയുള്ള വകുപ്പുകൾ ബില്ലിന്റെ ഭാഗമാക്കണമെന്ന പ്രശ്നം സഭ അംഗീകരിച്ചിരിക്കുന്നു.

2 മുതൽ 9 വരെയുള്ള വകുപ്പുകൾ ബില്ലിന്റെ ഭാഗമായി.

**ഒന്നാം വകുപ്പും പീഠികയും പേരും**

മി. സീക്കർ : ബഹുമാനപ്പെട്ട ധനകാര്യവും നിയമവും ഭവനനിർമ്മാണവും വകുപ്പുമന്ത്രിക്ക് ഔദ്യോഗിക ഭേദഗതി അവതരിപ്പിക്കാവുന്നതാണ്.

Minister for Finance, Law and Housing (*Shri. K.M. Mani*): Sir, I move the following official amendment.

44.“ In Clause 1 (2) (i), the following words, figures, letters and brackets shall be inserted at the beginning, namely:-

“ clause (b) of sub-section (1) ”

45. " In Clause 1 (2) (ii), the following words, figures and brackets shall be inserted at the beginning, namely:-

" sub-section(18) and "

46. " In Clause 1 (2) (iii),

(i) after the word and figure, " section4" the word, " and " shall be inserted;

(ii) the words, figure, letter and brackets, " and entry 7A of sub-clause (ii) of clause (b)" shall be omitted.

വൈദ്യുതി കണക്ഷൻ എഗ്രിമെന്റ് വയ്ക്കുന്നതിന് 500 രൂപയാക്കിയത് 200 രൂപയായി കുറവ് ചെയ്യുന്നു. ഖാദിയിന്മേലുള്ള നികുതി പിൻവലിക്കുന്നു. ഗോൾഡിന്റെ ടേബിൾ ഓവർ അടിസ്ഥാനത്തിൽ നികുതി ഈടാക്കിയാൽ ആദായം കൂടുമോ എന്നത് പരീക്ഷണാർത്ഥമാണ്. കൂടിയില്ലെങ്കിൽ പൂർവ്വസ്ഥിതിയിലേക്ക് പോകും.

മി. സുരീഷ് : ബഹുമാനപ്പെട്ട ധനകാര്യ വകുപ്പുമന്ത്രി അവതരിപ്പിച്ച ഔദ്യോഗിക ഭേദഗതി സഭ അംഗീകരിച്ചിരിക്കുന്നു.

ഭേദഗതി ചെയ്ത പ്രകാരമുള്ള ഒന്നാം വകുപ്പ് പീഠികയും പേരും ബില്ലിന്റെ ഭാഗമാക്കണമെന്ന പ്രശ്നത്തെ

അനുകൂലിക്കുന്നവർ.....

പ്രതികൂലിക്കുന്നവർ.....

ഭേദഗതി ചെയ്ത പ്രകാരമുള്ള ഒന്നാം വകുപ്പ് പീഠികയും പേരും ബില്ലിന്റെ ഭാഗമാക്കണമെന്ന പ്രശ്നം സഭ അംഗീകരിച്ചു.

ഭേദഗതി ചെയ്ത പ്രകാരമുള്ള ഒന്നാം വകുപ്പ് പീഠികയും പേരും ബില്ലിന്റെ ഭാഗമായി.

ധനകാര്യവും നിയമവും ഭവനനിർമ്മാണവും വകുപ്പുമന്ത്രി (ശ്രീ. കെ. എം. മാണി): സർ, 2015-ലെ കേരള ധനകാര്യ ബിൽ പാസ്സാക്കിത്തരണമെന്ന പ്രമേയം ഞാൻ അവതരിപ്പിക്കുന്നു.

വ്യവസായവും വിവരസാങ്കേതികവും വകുപ്പുമന്ത്രി (ശ്രീ. പി. കെ. കുഞ്ഞാലിക്കുട്ടി): സർ, ഞാൻ പ്രമേയത്തെ പിന്താങ്ങുന്നു.

മി. സി. സി. കുമാർ: 2015-ലെ കേരള ധനകാര്യ ബിൽ പാസ്സാക്കണമെന്ന പ്രമേയത്തെ

അനുകൂലിക്കുന്നവർ.....

പ്രതികൂലിക്കുന്നവർ.....

പ്രമേയം സഭ അംഗീകരിച്ചിരിക്കുന്നു.

ബിൽ പാസ്സായിരിക്കുന്നു.

**2015-ലെ കേരള ധനകാര്യ (2-ാം നമ്പർ) ബിൽ**

**2-ാം വകുപ്പ്**

മി. സി. സി. കുമാർ : ബഹുമാനപ്പെട്ട ധനകാര്യവും നിയമവും ഭവനനിർമ്മാണവും വകുപ്പുമന്ത്രിക്ക് ഔദ്യോഗിക ഭേദഗതി അവതരിപ്പിക്കാവുന്നതാണ്.

ധനകാര്യവും നിയമവും ഭവനനിർമ്മാണവും വകുപ്പുമന്ത്രി (ശ്രീ. കെ. എം. മാണി): സർ, താഴെപ്പറയുന്ന ഔദ്യോഗിക ഭേദഗതി ഞാൻ അവതരിപ്പിക്കുന്നു.

44: ഖണ്ഡം 2 പ്രകാരം പ്രധാന ആക്റ്റിൽ ചേർക്കാനുദ്ദേശിക്കുന്ന വകുപ്പ് 3 എ യിൽ " ആധിവാസിയോ" എന്ന വാക്കിനുപകരം "അധിവാസിയോ" എന്ന വാക്ക് ചേർക്കുക.

'അധിവാസി' എന്നുപറഞ്ഞാൽ 'Occupier', അധിവസിക്കുന്നയാൾ എന്നാണ്.

മി. സി. സി. കുമാർ : ബഹുമാനപ്പെട്ട ധനകാര്യ വകുപ്പുമന്ത്രി അവതരിപ്പിച്ച ഔദ്യോഗിക ഭേദഗതി സഭ അംഗീകരിച്ചിരിക്കുന്നു.

ഭേദഗതി ചെയ്ത പ്രകാരമുള്ള 2-ാം വകുപ്പ് ബില്ലിന്റെ ഭാഗമാക്കണമെന്ന പ്രശ്നത്തെ

അനുകൂലിക്കുന്നവർ.....

പ്രതികൂലിക്കുന്നവർ.....

ഭേദഗതി ചെയ്ത പ്രകാരമുള്ള 2-ാം വകുപ്പ് ബില്ലിന്റെ ഭാഗമാക്കണമെന്ന പ്രശ്നം സഭ അംഗീകരിച്ചു.

ഭേദഗതി ചെയ്ത പ്രകാരമുള്ള 2-ാം വകുപ്പ് ബില്ലിന്റെ ഭാഗമായി.

**ഒന്നാം വകുപ്പ് പീഠികയും പേരും**

(ഭേദഗതിയില്ല.)

**മി. സുനീൽ** : ഒന്നാം വകുപ്പ് പീഠികയും പേരും ബില്ലിന്റെ ഭാഗമാക്കണമെന്ന പ്രശ്നത്തെ

അനുകൂലിക്കുന്നവർ.....

പ്രതികൂലിക്കുന്നവർ.....

ഒന്നാം വകുപ്പ് പീഠികയും പേരും ബില്ലിന്റെ ഭാഗമാക്കണമെന്ന പ്രശ്നം സഭ അംഗീകരിച്ചു.

ഒന്നാം വകുപ്പ് പീഠികയും പേരും ബില്ലിന്റെ ഭാഗമായി.

ധനകാര്യവും നിയമവും ഭവനനിർമ്മാണവും വകുപ്പുമന്ത്രി (**ശ്രീ. കെ. എം. മാണി**): സർ, 2015-ലെ കേരള ധനകാര്യ (2-ാം നമ്പർ) ബിൽ പാസ്സാക്കിത്തരണമെന്ന പ്രമേയം ഞാൻ അവതരിപ്പിക്കുന്നു.

വ്യവസായവും വിവരസാങ്കേതികവും വകുപ്പുമന്ത്രി (**ശ്രീ. പി. കെ. കഞ്ഞാലിക്കുട്ടി**): സർ, ഞാൻ പ്രമേയത്തെ പിന്താങ്ങുന്നു.

**മി. സുനീൽ**: 2015-ലെ കേരള ധനകാര്യ (2-ാം നമ്പർ) ബിൽ പാസ്സാക്കണമെന്ന പ്രമേയത്തെ

അനുകൂലിക്കുന്നവർ.....

പ്രതികൂലിക്കുന്നവർ.....

പ്രമേയം സഭ അംഗീകരിച്ചിരിക്കുന്നു.

ബിൽ പാസ്സായിരിക്കുന്നു.

ഓർഡർ..... ഓർഡർ..... സഭ ഇപ്പോൾ പിരിയുന്നതും നാളെ രാവിലെ 8.30-ന് വീണ്ടും സമ്മേളിക്കുന്നതുമാണ്.

(2015 ജൂലൈ മാസം 28-ാം തീയതി ചൊവ്വാഴ്ച രാവിലെ 8.30-ന് വീണ്ടും സമ്മേളിക്കുന്നതിനായി സഭ ഉച്ചയ്ക്കുശേഷം 2.45-ന് പിരിഞ്ഞു.)